


I. పాడుదాం

అమ్మా! అమ్మా! మా అమ్మ
చల్లని మనసు నీదమ్మా
చందమామను చూపిస్తావు
గోరుముద్దలు తినిపిస్తావు
బుడిబుడి నడకలు నడిపిస్తావు
కమ్మని కథలను వినిపిస్తావు
మాటలు ఎన్నో నేర్పిస్తావు
పాటలు ఎన్నో పాడిస్తావు

1) అమ్మ


మాట్లాడండి :-

- 1) మీ అమ్మ పేరేమిటి?
- 2) మీ అమ్మ అంటే ఎందుకిష్టం?
- 3) మీ అమ్మ ఏం చేస్తుంది?



2) నాన్న

నాన్నంటే నాకిష్టం
నేనంటే తనకిష్టం
అటలెన్నో ఆడిస్తాడు
బొమ్మలెన్నో తెచ్చిస్తాడు
చేయిపట్టుకొని నడిపిస్తాడు
బుద్ధులెన్నో నేర్పిస్తాడు
నాన్నంటే నాకిష్టం
నేనంటే తనకిష్టం



మాట్లాడండి :-

- 1) మీ నాన్న పేరు ఏమిటి?
- 2) మీ నాన్న ఏం చేస్తాడు?
- 3) మీ నాన్న అంటే నీకు ఎందుకిష్టం?

3)మంచి అలవాట్లు

పొద్దున మనమూ లేవాలి
పళ్లను బాగా తోమాలి
చక్కగ స్నానం చేయాలి
ఉతికిన బట్టలు కట్టాలి
వేళకు బడికి పోవాలి
చదువులు బాగా చదువాలి
ఆటలు బాగా ఆడాలి
కలసి మెలసి ఉండాలి




మాట్లాడండి :-

- 1) నీవు రోజూ లేవగానే ఏం చేస్తావు?
- 2) ఏ ఏ ఆటలు ఆడుతావు?
- 3) ఎవరితో ఆడుతావు?



4)బడికి పోదాం!

పోదాం పోదాం మన బడికి
రోజూ పోదాం మన బడికి
చదువుల కోసం మన బడికి
ఆటల కోసం మన బడికి
పాటల కోసం మన బడికి
కమ్మని కథలకు మన బడికి
బొమ్మలు గీయగ మన బడికి
నలుగురు మెచ్చగ మన బడికి
పోదాం పోదాం మన బడికి
రోజూ పోదాం మన బడికి



మాట్లాడండి :-

- 1) మీ బడి పేరేమిటి?
- 2) మీ బళ్ళో ఏమేమి ఉన్నవి?
- 3) బడికి ఎందుకు పోవాలి?

